

سقوطِ یمن؟

عبدالغفار عزیز

چند سال قبل یمن جانا ہوا۔ یمنی تحریک اسلامی التجمع البیند للإصلاح کے ذمہ دار ان نمازِ مغرب کے لیے دارالحکومت صنعتاء کے قلب میں واقع ایک تاریخی مسجد لے گئے۔ نماز میں حاضری غیر معمولی محسوس ہوئی۔ دریافت کرنے پر معلوم ہوا کہ حاضری معمول کے مطابق ہے، ہمیں زیادہ اس لیے لگ رہی تھی کہ یمن میں زیدی فرقہ سے تعلق رکھنے والے شیعہ اور الہست اکٹھے باجماعت نمازِ مغرب ادا کرتے ہیں۔ شافعی عقیدہ رکھنے والے اہل سنت حضرات سنیں اور نوافل ادا کر کے چلے جاتے ہیں، جب کہ زیدی حضرات کے مطابق نمازِ عشاء کا وقت مغرب سے آدھ گھنٹے بعد ہوتا ہے، وہ وہیں انتظار کرتے ہیں اور عشاء باجماعت ادا کر کے جاتے ہیں۔ مزید تقریباً ایک گھنٹے بعد انھی مساجد میں اہل سنت آبادی کے لیے باقاعدہ اذان اور نمازِ عشاء ہوتی ہے۔ یہی روایاتی اور اخوت رکھنے والا یمن، گذشتہ کئی سال سے زیدی عقیدہ رکھنے والے ہوٹی قبائل اور ریاست کے مابین باقاعدہ جنگوں کا شکار ہو چکا ہے۔

حالیہ ۲۱ ستمبر ان جنگوں کا عروج تھا۔ اس روز ”عبدالملک الحوٹی“ کی سرپرستی میں خلیجی ممالک کی ایک تدریے نئی مسلح تنظیم انصار اللہ نے اپنے اسلحے کے بل بوتے پر دارالحکومت صنعتاء کا انتظام و انصرام سنبھال لیا۔ عالم عرب کے عوام میں تشویش کی گہری لہر دوڑ گئی، اور کہا جا رہا ہے کہ آج سقوط یمن کا سانحہ ہو گیا۔ اسی شام قصر صدارت میں اقوام متحده کے خصوصی اپنی جماعت (مشکوک ماضی رکھنے والا مرکش کا سابق سیاستدان) کی زیرگرانی عبوری صدر عبد ربہ هادی منصور، حوثی نمایندوں اور دیگر یمنی جماعتوں کے مابین ایک دستاویز پر دستخط ہوئے۔ اس دستاویز کو اتفاقیۃالسلموالشراکۃ (معاہدہ امن و اشتراک) کا نام دیا گیا۔ اس معاہدے کے مطابق یمنی

حکومت کا خاتمہ ہو گیا ہے، اور اب چند روز میں ایک ٹیکنو کریٹ حکومت قائم ہونا ہے جس کا وزیر اعظم خوٹی ہو گا۔ خوشیوں نے اگرچہ امن معابدے پر دستخط کر دیے ہیں، لیکن فوجی اور دفاعی امور سے متعلق دستاویز کو قبول نہیں کیا۔ دارالحکومت پر قبضے کے اگلے روز ۲۲ ستمبر کی شب زبردست آتش بازی اور فائزگ کرتے ہوئے ”انقلاب آزادی“ کی کامیابی کا جشن منایا اور وزارت دفاع، داخلہ، فوجی مرکزی سیمیت دارالحکومت کے تمام حاس علاقوں پر اپنا قبضہ مُسلم کر لیا۔ اسی اثنائیں اہم فوجی چھاؤنیوں سے ٹینکوں، توپوں اور بکتر بندگاڑیوں پر مشتمل بھاری اسلحہ اپنے قبضے میں لیتے ہوئے، شمال میں واقع اپنے فوجی ٹھکانوں میں منتقل کر دیا۔ آگے بڑھنے سے پہلے، آئیے ذرا خوشیوں اور زیدی فرقے کا تھوڑا سا مزید تعارف حاصل کر لیں۔

● زیدی: یہ اہم شیعہ فرقہ، حضرت زید بن علی زین العابدین [ولادت ۸۰ ہجری - شہادت ۱۲۲ ہجری] سے منسوب ہے۔ زیدی اپنے عقائد کے اعتبار سے اہل سنت سے انہائی قریب ہیں۔ حضرت ابو بکر صدیق، حضرت عمر فاروق اور حضرت عثمان غنی (رضی اللہ عنہم) کی خلافت کو درست تسلیم کرتے ہوئے یہ عقیدہ رکھتے ہیں کہ ”فضل“ کی موجودگی کے باوجود مفضول کی امامت تسلیم کی جاسکتی ہے۔ تمام صحابہ کرامؓ کا احترام کرتے ہیں اور ان میں سے کسی پر تبرا بھیجا گناہ سمجھتے ہیں۔ ۱۲۲ ہجری میں اہل کوفہ نے جناب زید بن علی زین العابدین کو اموی خلیفہ ہشام بن عبد الملک کے خلاف خروج کے لیے قائل کر لیا، لیکن عین میدان میں یہ کہتے ہوئے تنہا چھوڑ گئے کہ آپ ابو بکرؓ اور عمرؓ پر تمہارا نہیں بھیتے۔ آپ اپنے باقی ماندہ ۵۰۰ جاں ثاروں کے ہمراہ میدان میں اُترے اور پیشانی پر تیر لگنے سے شہید ہو گئے۔ آپ کی شہادت کے بعد آپ کے صاحبزادے جناب عیج بن زیدؓ اور پیر دکار مختلف ممالک میں مقیم رہے اور بالآخر یہ میں مستقل سکونت اختیار کی۔ مختلف آدوار میں اقتدار بھی قائم ہوا جس کی آخری کڑی عثمانی خلافت کے خلاف امام عیج بن منصور کی بغادت تھی۔ یہ آخری زیدی ریاست گذشتہ صدی میں ۱۹۶۲ء تک قائم رہی۔

● یمن: تقریباً ۲۸ ہزار مربع کلومیٹر رقبے پر مشتمل جمہوریہ یمن، سعودی عرب کے جنوب اور سلطنت عمان کے مغرب میں واقع ہے۔ اڑھائی کروڑ پر نفوس مشتمل آبادی کا تقریباً ۵۰۵۰ فی صد خط غربت سے نیچے زندگی گزارتا ہے۔ اہم جغرافیائی اہمیت رکھتا ہے۔ سعودی عرب کی ڈیڑھ ہزار کلومیٹر

طویل سرحد یکن سے ملتی ہے۔ اس لیے سعودیہ کا وسیع جنوبی علاقہ اس سے براہ راست متاثر ہوتا ہے۔ بھیرہ احر کی اہم گز رگاہ پاب المندب بھی یمنی ساحل ہے۔ ملک کی ۸۵ فی صد آبادی مختلف قبائل پر مشتمل ہے اور تقریباً ہر شخص مسلح ہے۔ آبادی کا ۷۰ فی صد اہل سنت (امام شافعی کے پیروکار) ہیں اور ۳۰ فی صدر زیدی شیعہ ہیں۔ برائے نام تعداد میں اسماعیلی بھی ہیں۔ ۲۰۱۱ء میں عالم عرب میں طویل آمریت کے خلاف اٹھنے والی عوامی تحریکوں کا اثر یکن بھی پہنچا اور علی عبد اللہ صالح کا ۳۳ سالہ اقتدار ختم ہوا۔ نائب صدر عبد ربہ حادی منصور کی سربراہی میں ایک عبوری حکومت قائم ہوئی، جس میں الاصلاح تحریک (اخوان) سمیت تقریباً تمام پارٹیوں کو حصہ ملا۔ عبوری فارمولے کے مطابق ۲۰۱۵ء میں نئے دستور پر یغیرہ نہ م اور پھر عام انتخابات ہونا تھے، لیکن اب سارانفمشہ تبدیل ہو گیا ہے۔

● 'انصار اللہ' تحریک اور حوثی: شمالی یمن میں واقع زیدی اکثریت کے پہاڑی علاقے 'صعدہ' میں ایک مسلح دینی تحریک 'تحریک مؤمن نوجوانان' کے نام سے فعال تھی۔ ۱۹۹۲ء میں اسے 'انصار اللہ' کا نام دے دیا گیا۔ بانی کا نام حسین بدر الدین الحوثی تھا۔ انھی کی نسبت سے پوری تحریک کو حوثیوں کی تحریک کہا جاتا ہے۔ تحریک نے آغاز ہی سے اپنے مذہبی شخص اور مسلح تربیت پر زیادہ توجہ دی اور دعویٰ کیا کہ حکومت نے زیدیوں کے حقوق سلب کر رکھے ہیں۔ ۲۰۰۳ء میں صدر علی عبد اللہ حکومت کے ساتھ ان کی باقاعدہ مسلح جماعت پیش شروع ہو گئیں۔ تحریک کا بانی حسین الحوثی ایک لڑائی میں مارا گیا تو اس کے بھائی عبد الملک حوثی نے سربراہی سنہجال لی، جو تاحال جاری ہے۔ ۲۰۱۰ء تک یمنی حکومت اور انصار اللہ کے مابین بھی باقاعدہ جنگیں ہوئیں۔ ۲۰۰۹ء میں ایک جنگ خود سعودی عرب سے بھی ہو گئی۔ اسی اثناء میں حوثیوں کے کئی ذمہ داران زیدی شیعہ سے اثنا عشری عقیدے کی طرف منتقل ہو گئے اور کئی حوالوں سے شدید تعصب کا شکار بھی۔

علی عبد اللہ صالح کی حکومت ختم ہونے کے بعد عبوری حکومت قائم ہوئی تو حوثی اس کا حصہ نہ بنے۔ البتہ جب حکومت نے "قوی مذاکرات" کے نام سے تمام سیاسی قوتوں سے مشاورت شروع کی تو حوثی بھی اس میں شریک ہوئے۔ مذاکرات ابھی تکمیل کونہ پہنچے تھے، کہ حوثیوں نے

پھر سے مسلح کارروائیاں شروع کر دیں اور ایک ایک کر کے مختلف علاقوں پر اپنی بالادستی قائم کرتے ہوئے دارالحکومت صنعت کے قریب آن پہنچے۔ مالی مشکلات کی شکار حکومت کو گذشتہ جولائی میں وہ مشکل قدم بھی اٹھانا پڑا، جس کے بازے میں وہ شدید تردد کا شکار تھی۔ پشوں اور اس کی مصنوعات کو دی گئی سرکاری سب سڈی کا ۵۰ فیصد ختم کر دیا گیا۔ عسکری لحاظ سے مضبوط تر اور فرقہ واریت کی بنیاد پر قائم جماعت نے موقع غنیمت جانا، اپنی تحریک کا فیصلہ کن اقدام اٹھاتے ہوئے تین مطالبات کا نفرہ لگادیا: ۱۔ حکومت مستعفی ہو اور ٹیکنو کریٹ حکومت بنائی جائے۔ ۲۔ سب سڈی ختم کرنے کا فیصلہ واپس لیا جائے۔ ۳۔ قومی مذاکرات کی سفارشات پر عمل درآمد کیا جائے (حالانکہ اس کی سفارشات پر دخیط ہی نہیں ہوئے)۔ چند ہفتوں کی مزید فوجی کارروائیوں، وزیر اعظم ہاؤس کے سامنے خون ریز جھپڑ پوں، اور سیاسی مطالبات کی تشبیہ کے بعد ۷ اگست کو دارالحکومت کے چاروں اطراف میں دھرنا دے دیا گیا۔ بال آخری ہی دھرنا اور خون ریز جھپڑ پیں ۲۱ ستمبر کو دارالحکومت پر 'النصار اللہ' کے قبضے، حکومت کے خاتمے اور اقوام متحده کی نگرانی میں ایک معابدے پر پہنچ ہوا۔

تلخ حقائق، اثرات و نتائج

یہ امر ایک کھلا راز ہے کہ خوشیوں کو پہلے روز سے ایران کی مکمل سرپرستی حاصل ہے۔ یمنی افواج سے چھٹے اور سعودی عرب سے ایک جنگ کے دوران اسے سمندری راستے سے ایرانی اسلئے کی مسلسل ترسیل جاری رہی اور اسے زیادہ چھپایا بھی نہیں گیا۔ ادھر سعودی عرب نے بھی اپنے گھوڑے صدر علی عبد اللہ صالح کی بھرپور پشتیبانی کی۔ یہ جانے کے باوجود کہ ۳۳ سالہ بانجھ دوڑا قدر کے بعد، اسے یمنی عوام کی غالباً اکثریت مسترد کر چکی ہے، اسی کو باقی رکھنے کی کوشش کی گئی۔ بال آخر جب وہ اپنے منطقی انعام کو پہنچ گیا تو سعودی عرب نے یمن کی جغرافیائی، تاریخی اور سیاسی اہمیت کے باوجودہ، وہاں وہ دل چسپی نہ لی جس کے حالات متقاضی تھے۔ خود علی عبد اللہ صالح جس نے خوشیوں سے کئی جنگیں اڑی تھیں، موجودہ یمنی حکومت سے انتقام کی آگ میں جھلتے ہوئے خوشیوں کی حوصلہ افزائی کرنے لگا۔ فوج اور پیور و کریمی میں موجود اپنے سب نمک خواروں کو بھی یہی پالیسی اختیار کرنے کا کہا۔

یہ تلخ حقیقت یقیناً اپنی جگہ درست ہے کہ حوشیوں نے دارالحکومت کو اسلحے، بیرونی سرپرستی اور اندروں سازشوں کے بل بوتے پر زیر کیا ہے لیکن بعض اہم ترین حقائق اور بھی ہیں۔ مثلاً یہ کہ یمن کی عبوری حکومت میں مؤثر ترین عوامی حکومت وہاں کے 'اخوان' ہیں۔ مصر میں اخوان کی منتخب حکومت کے خاتمے اور لیبیا میں اخوان کی مکنہ کامیابی کو خانہ جگلی کی نذر کر دینے کے بعد یمن سے بھی ان کا اقتدار ختم کرنا بعض عرب ممالک کے لیے تمام اہداف سے زیادہ اہم ہدف ٹھیرا۔ یمن میں نہ صرف الاصلاح (یعنی اخوان) کا اقتدار ختم کرنا اصل مقصد قرار پایا، بلکہ نقشہ یوں بنایا گیا کہ اپنی قیادت کے ایک اشارے پر جان تک قربان کرنے کے لیے تیار لاکھوں اخوانی کارکنان کو براہ راست مسلح حوشیوں کے سامنے لاکھڑا کیا جائے۔ دارالحکومت صنعتے سے پہلے جہاں جہاں حوشیوں نے قبضہ کیا، وہاں الاصلاح کے ذمہ داران اور ان کے مختلف اداروں کو بالخصوص نشانہ بنایا گیا۔ دارالحکومت کا محاصرہ کیا گیا تو الاصلاح کے وزرا اور ذمہ داران کو دھمکیاں ہی نہیں دی گئیں، ان کے بعض نوجوان قائدین کو شہید بھی کر دیا گیا۔ صنعتے میں قائم ان کی بین الاقوامی یونیورسٹی (الایمان یونیورسٹی) جہاں ہزاروں ملکی و غیر ملکی طلبہ زیر تعلیم تھے پر قبضے کی دھمکیاں دی گئیں۔ اور مختلف اطراف سے ایسے بیانات آنے لگے کہ حکومت ریاست اور فوج تو بہت کمزور ہو گئے ہیں، اب اگر یمن کو حوثی خطرے سے کوئی بچا سکتا ہے تو وہ 'الاصلاح' ہے۔ یہ مہم اتنی وسیع ترقی کہ ہمیں پاکستان میں بھی اس طرح کے ایس ایس ایس موصول ہونے لگے کہ: "آج یمنی اسلامی تحریک کے فلاں ذمہ دار شہید کر دیے گئے، الاصلاح کب تک ہاتھ پر ہاتھ دھرے بیٹھی رہے گی؟" خدا کا شکر ہے کہ الاصلاح کسی اشتغال انگیز مہم کا شکار نہیں ہوئی۔ اس نے مسلسل یہی کہا کہ حکومت اور فوج کی ذمہ داریاں، ہم اپنے سر نہیں لیں گے۔ ہم کسی مسلح تصادم کا حصہ نہیں بنیں گے خواہ حوثی ہمارے گھروں پر ہی کیوں نہ قابض ہو جائیں۔ پھر جیسے ہی دارالحکومت پر چڑھائی شروع کی گئی تو حیرت انگیز طور پر کہیں کسی ریاستی ادارے فوج، پلیس، پیرامٹری فورسز نے حوشیوں کے سامنے مراجحت نہ کی۔ منصوبہ بندی کرنے والوں کا مقصد یہ تھا کہ یمن جیسے مسلح معاشرے میں خانہ جگلی شروع کرواتے ہوئے، جہاں ایک طرف ایک مستقل شیعہ سنی تنازعہ کھڑا کر دیا جائے وہیں سب سی بڑی عوامی قوت الاصلاح کو حوشیوں کے مہیب اسلحے کے ذریعے کچل دیا جائے۔ اگر ایسا نہ ہو سکے تب

بھی انھیں حکومت سے تو بے خل کرہی دیا جائے۔ فی الوقت یہ دوسرا ہدف حاصل کیا جا چکا ہے۔ یہ حقیقت سب پر عیاں ہے کہ یمن میں 'النصار اللہ' اور حوثیوں کا اقتدار بنیادی طور پر ایران کا اقتدار ہے۔ ایرانی اخبارات ہی نہیں، ذمہ داران بھی اس کا کھلم کھلا اعلان کر رہے ہیں۔ تہران سے منتخب رکن اسمبلی علی رضا札 اکانی کا یہ بیان عالم عرب میں بہت نمایاں ہو رہا ہے کہ ”ایران اب چار عرب دارالحکومتوں پر اختیار رکتا ہے۔ بغداد، دمشق، بیروت اور اب صنعاء“۔ اگر یہ بیان حکومتی کا رپردازان کے دل کی آواز سمجھا جائے، تو اس کا مطلب ہے کہ تمام خلیجی ریاستیں تین اطراف سے ایرانی گھیرے میں آگئی ہیں۔ بدقتی سے سیاسی نفوذ کی اس لڑائی پر فرقہ وارانہ تیل کی بارش بھی کی جا رہی ہے۔ طرفین کے ذرائع ابلاغ اشتغال انگیز سرخیاں جما رہے ہیں: ”انقلابیوں یمن پاکسازی تکفیری ہا را آغاز کر دند“ (ایرانی روزنامہ کیہان)، یمنی انقلابیوں نے تکفیریوں کا صفا یا شروع کر دیا۔ ”حوثیوں کی صفوی یمنا کو ناکام کرنا، یمن کا ہی نہیں، مکہ اور مدینہ کا دفاع ہے“ (معروف کوئی دانشور ڈاکٹر عبداللہ نقیسی)۔

اگرچہ سرکاری سطح پر کئی عرب ممالک نے اقوام متحده کی سپرستی میں ہونے والے امن معاهدے کی تائید کی ہے، لیکن عوامی سطح پر اسی معاهدے سے مزید شکوک و شبہات جنم لے رہے ہیں۔ سو شل میڈیا میں سوال اٹھائے جا رہے ہیں کہ متعدد مسلم ممالک کی طرح یمن میں کوئی نامعلوم بہم دھا کے نہیں، حوثی بھاری اسلحہ لیے پھرتے ہیں، لیکن کسی مغربی ملک کو دہشت گردی، یا ”داعش“ جیسے نام یاد نہیں آرہے۔ کسی مغربی ملک نے اپنے شہریوں کو وہاں سے نہیں نکالا۔ جامعہ الایمان ہی نہیں اس کے ہائل میں مقیم طلبہ تک کا سامان لوٹ لیا گیا۔ لیکن قریب ہی واقع امریکی سفارتخانہ بلاخوف و خطر حسب معمول کام کرتا رہا۔ معاهدہ امن پر دخ落 کرنے کے ۲۸ گھنٹے بعد یمنی صدر عبدربہ کے اس بیان نے عوام کے ان شکوک و شبہات کو زبان دی ہے کہ ”یمن میں جو کچھ ہو رہا ہے وہ ایک خوفناک عالمی سازش اور ملک کے اندر سے کئی عناصر کی خیانت کا نتیجہ ہے“۔

یہ تحریر آپ تک پہنچنے تک یمن میں ٹیکنون کریمیں پر مشتمل ایک نئی عبوری حکومت تشکیل پا چکی ہو گی، لیکن لگتا ہے کہ خطے میں بڑی بڑی تبدیلیوں کا سلسہ تھمنے کے بجائے، مزید تیز تر ہو جائے گا۔ یمن کی تبدیلی مشرق و سطحی کے باقی ممالک کی تبدیلیوں سے الگ نہیں دیکھی جا سکتی۔

عراق اور شام میں 'داعش' جیسے پراسرار دیو کے خلاف امریکی کارروائی شروع ہو گئی ہے۔ اس ڈرامے کا اصل راز اسی بات سے معلوم ہو رہا ہے کہ امریکی افواج کی موجودگی میں چند روز کے اندر اندرونی عراق اور شام کے وسیع رقبے پر قبضہ کرنے والی اس تحریک کے خلاف جنگ کے لیے، امریکی وزیر دفاع چک ہیگل (Chuck Hagel) نے پانچ سو پچاس ارب ڈالر کا تقاضا کیا ہے۔ یقین نہیں آ رہا تو قم دوبارہ پڑھ لیجیے، اتنی ہی رہے گی۔ صاحب بہادر نے یہ اعلان بھی کیا ہے کہ یہ جنگ تین سال تک جاری رہ سکتی ہے۔ کچھ دیگر ذرا رکھ ۱۰ اسال کی مدت بھی دے رہے ہیں۔ کیا یہ باعثِ حیرت نہیں کہ گذشتہ تین سال میں ۳۳ لاکھ سے زائد بے گناہ شامی عوام کے قتل پر تو غالی خوبی بیانات، اور اب دمغوبوں کے قتل کے بعد اتنی بڑی جنگ...؟ قتل ہونے والے برطانوی شہری کے اہل خانہ نے تو ایک پریس کانفرنس میں یہ بھی بتایا ہے کہ ہم کئی بار انگوکاروں سے معابدے کے قریب پہنچ لیکن برطانوی حکومت رکاوٹ بنتی رہی۔ اکثر مسلمان ممالک اس جنگ کے بحث شریک حصہ بن گئے ہیں۔ ترکی پر بھی مسلسل اور شدید دباو ڈالا جا رہا ہے۔ اس نے کسی زمینی جنگ کا حصہ بننے سے انکار کیا، تو اس پر 'داعش' اور 'دہشت گردی' کی امداد کے الزامات عائد ہونا شروع ہو گئے ہیں۔

عرب ممالک سے شام کا جلاド بشار الاسد قبول کروانے کے لیے ایک پتیا یہ بھی پہنچنکا جا رہا ہے کہ "یمن سے حوثیوں کا اقتدار ختم کروانے کے بد لے، شام میں بشار کی تائید کرو"۔ ۷۰ فی صد آبادی اور مسلح قبائل پر ویسے بھی خوشی کتنی دیر تک مسلط رہ سکیں گے؟ لیکن یہ امر طے شدہ ہے کہ پورے خطے پر مسلط کیا جانے والا مسلح گروہوں کا منصوبہ تیزی سے پایہ تکمیل کو پہنچایا جا رہا ہے۔ اس نازک موقعے پر ہر صاحب خرد کو اپنی اپنی جگہ اس آگ کو بھانے میں اپنا حصہ ڈالنا ہو گا۔ امریکی، اسرائیلی یا بھارتی استعمار کے خلاف جہاد پر پوری امت کا اجماع ہے۔ مسلمانوں کو مسلمانوں کے خون کا پیہا سا بنا دینے کے انوکھے فارموں کا اکلوتا فائدہ، صرف اور صرف امریکا اور صہیونی ریاست اور بے گناہ عوام کی گرونوں پر مسلط ظالم درندوں ہی کو پہنچ گا۔

'داعش' ہی کو دیکھ لیجیے، نام تو ریاست اسلامی رکھا ہے لیکن اب تک کی سب سے کامیاب کارروائی گذشتہ تین برس سے بشار الاسد کے خلاف برس پیکار مغلص مجاهدین ہی کے خلاف کی ہے۔

'احرار الشام' کی مجلس شوریٰ کا خفیہ اجلاس شام کے ادلب میں ایک زیرز میں خفیہ مقام پر ہوا تھا کہ ان پر حملہ کر کے تحریک کے سربراہ سمیت مجلس شوریٰ کے ۲۵ مغلص ترین ارکان شہید کر دیے۔ سیکڑوں ارب ڈالرا کا بجٹ اور جنگ کی طویل مدت کا اعلان ہی بتا رہا ہے کہ اس کے خلاف جنگ کرنے والے ہی اسے باقی رکھیں گے۔
